

കേരള സംസ്ഥാന ഹജ്ജ് കമ്മിറ്റി

ഹജ്ജ് ഹൗസ്, പി.ഒ. കാലിക്കറ്റ് എയർപോർട്ട്, മലപ്പുറം - 673 647.

ഫോൺ: 0483 - 2710717 ഫാക്സ്: 0483 - 2717572

Ref.: H2-01/HAJ/2017

തീയതി: 28-12-16

2017 ഹജ്ജിന് അപേക്ഷിക്കുന്നതിനുള്ള മാർഗ്ഗനിർദ്ദേശങ്ങൾ

1. അപേക്ഷാ ഫോറം ഇംഗ്ലീഷിൽ വലിയ അക്ഷരത്തിൽ അതാത് കോളത്തിൽ തന്നെ പൂരിപ്പിക്കേണ്ടതാണ്. പൂർണ്ണമല്ലാത്തതും തിരുത്തലുകൾ വരുത്തിയതുമായ അപേക്ഷയും പാസ്‌പോർട്ടിൽ നിന്നും വ്യത്യസ്തമായ വിവരങ്ങൾ (മേൽ വിലാസമൊഴികെയുള്ള കാര്യങ്ങൾ) ഉൾപ്പെടുത്തിയ അപേക്ഷയും സ്വീകരിക്കുന്നതല്ല. പിൻകോഡോടു കൂടിയ ഇപ്പോൾ താമസിക്കുന്ന സ്ഥലത്തെ പൂർണ്ണമായ മേൽവിലാസം മൊബൈൽഫോൺ നമ്പറുൾപ്പെടെ ചേർത്തിയിട്ടുണ്ടെന്ന് ഉറപ്പുവരുത്തുക.

ഹജ്ജ് അപേക്ഷാ ഫോറം www.hajjcommittee.gov.in, www.keralahajjcommittee.org എന്നീ വെബ്സൈറ്റുകളിൽ നിന്നും ഡൗൺലോഡ് ചെയ്ത് വൃത്തിയുള്ള A4 സൈസ് പേപ്പറിൽ പ്രിൻ്റുത്തും, ഫോട്ടോകോപ്പിയെടുത്തും ഉപയോഗിക്കാവുന്നതാണ്.

ഹജ്ജ് കമ്മിറ്റിയുടെ വെബ്സൈറ്റിൽ നിന്നും ഓൺലൈൻ ആയും മൊബൈൽ അപ്ലിക്കേഷൻ വഴിയും അപേക്ഷ സമർപ്പിക്കാവുന്നതാണ്.

28-02-2018 വരെ കാലാവധിയുള്ള മെഷീൻ റീഡബിൾ പാസ്‌പോർട്ട് ഉണ്ടായിരിക്കണം. കേടുവന്നതോ പേജുകൾ മുറി ച്ചൊഴിവാക്കിയതോ, രണ്ടുപേജെങ്കിലും ബാക്കിയില്ലാത്തതോ ആയ പാസ്‌പോർട്ടുകൾ സ്വീകരിക്കുന്നതല്ല.

2. കുടുംബ ബന്ധമുള്ള പരമാവധി അഞ്ചുപേർക്ക് വരെ ഒരു കവറിൽ അപേക്ഷിക്കാവുന്നതാണ്. കവർ ലീഡർ പുരുഷനായിരിക്കണം. കവറിലുൾപ്പെട്ട അപേക്ഷകരുടെ പണമിടപാടിന്റെ ചുമതല കവർ ലീഡർക്കുള്ളതാണ്. സ്ത്രീകൾ ഒറ്റക്ക് അപേക്ഷ സമർപ്പിക്കുവാൻ പാടില്ല. ഒന്നിച്ച് യാത്ര അനുവദനീയമായ പുരുഷന്മാരോടൊപ്പമാണ് (മെഹ്റം) സ്ത്രീകൾ അപേക്ഷ സമർപ്പിക്കേണ്ടത്.

3. താഴെ പറയുന്ന വ്യക്തികൾ ഹജ്ജ് 1438(H) 2017-ന് അപേക്ഷ സമർപ്പിക്കുവാൻ പാടില്ല.

എ) ജനറൽ വിഭാഗത്തിൽ ഹജ്ജ് കമ്മിറ്റി മുഖേന ജീവിതത്തിലൊരിക്കലേങ്കിലും ഹജ്ജ് ചെയ്തവർ. - (ഈ കാര്യത്തിൽ നിശ്ചിത മാതൃകയിലുള്ള സത്യപ്രസ്താവന അപേക്ഷയോടൊപ്പം സമർപ്പിക്കണം. വസ്തുതകൾ മറച്ച് വെച്ച് ഹജ്ജിന് അപേക്ഷിക്കുന്നവരുടെ അടച്ച തുക കണ്ടുകെട്ടുന്നതും നിയമനടപടി സ്വീകരിക്കുന്നതുമാണ്).

ബി) ടി.ബി., എയിഡ്സ്, മറ്റു സാംക്രമിക രോഗങ്ങളുള്ളവർ അംഗവൈകല്യം, ബുദ്ധിമാന്ദ്യം തുടങ്ങിയ ശാരീരിക പ്രശ്നങ്ങളുള്ളവർ.

സി) മെഹ്റം ഇല്ലാത്ത സ്ത്രീകൾ.

ഡി) കോടതി വിദേശയാത്ര നിരോധിച്ചിട്ടുള്ളവർ.

(ഇ) യാത്രാ സമയത്ത് പൂർണ്ണ ഗർഭിണികളായ സ്ത്രീകൾ.

4. ഇൻഫന്റ്: 10-10-2017-ന് രണ്ട് വയസ്സ് പൂർത്തിയാക്കാത്ത കുട്ടികൾക്ക് അവരുടെ മാതാപിതാക്കളോടൊപ്പം അപേക്ഷിക്കാവുന്നതാണ്. ഇവരിൽ നിന്നും വിമാനയാത്രാ നിരക്കിന്റെ 10% ഈടാക്കുന്നതാണ്. മേൽ തീയതിക്ക് മുമ്പ് രണ്ട് വയസ്സ് പൂർത്തിയാകുന്നവർക്ക് മുഴുവൻ തുകയും അടക്കേണ്ടതാണ്.

5. അപേക്ഷകൻ താമസിക്കുന്ന സംസ്ഥാനത്തെ ഹജ്ജ് കമ്മിറ്റിക്കാണ് അപേക്ഷ സമർപ്പിക്കേണ്ടത്. ഒരാൾ ഒന്നിലധികം സംസ്ഥാനത്ത് അപേക്ഷ സമർപ്പിക്കുകയോ, ഒന്നിലധികം അപേക്ഷകൾ സമർപ്പിക്കുകയോ ചെയ്യരുത്. ഒന്നിലധികം അപേക്ഷകൾ സമർപ്പിച്ചതായി തെളിഞ്ഞാൽ ആ അപേക്ഷകനുൾപ്പെടുന്ന എല്ലാ അപേക്ഷകളും നിരസിക്കുന്നതും നിയമനടപടികൾ സ്വീകരിക്കുന്നതുമാണ്.

6. അപേക്ഷയിൽ അപേക്ഷകന്റെ ഏറ്റവും പുതിയ 3.5cmx3.5cm വലിപ്പമുള്ള വെളുത്ത പ്രതലത്തോട് കൂടിയ കളർ ഫോട്ടോ (വൈറ്റ് ബാക്ക് ഗ്രൗണ്ടുള്ളതും 70% മുഖം വരുന്നതും) പതിക്കേണ്ടതാണ്.

7. ഒറിജിനൽ പാസ്‌പോർട്ട് അപേക്ഷയോടൊപ്പം നിർബന്ധമായും സമർപ്പിക്കേണ്ട റിസർവ്വ് കാറ്റഗറിയിലെ (70 വയസ്സ് വിഭാഗവും അഞ്ചാം വർഷക്കാരും) അപേക്ഷകൾ എല്ലാ പ്രവൃത്തി ദിവസങ്ങളിലും രാവിലെ 10മണി മുതൽ വൈ. 3 മണി വരെ കരിപ്പൂരിലെ ഹജ്ജ് കമ്മിറ്റി ഓഫീസിൽ നേരിട്ട് സമർപ്പിക്കേണ്ടതാണ്. റിസർവ്വ് കാറ്റഗറിയിലെ അപേക്ഷകർ പാസ്‌പോർട്ടിനോടൊപ്പം ഒരു ഫോട്ടോയും സമർപ്പിക്കേണ്ടതാണ്. (ഫോട്ടോ 70% മുഖവും വെളുത്ത പ്രതലത്തോട് കൂടിയുള്ള കളർ ഫോട്ടോയായിരിക്കണം.) വിദേശരാജ്യങ്ങളിലുള്ളവർക്ക് പാസ്‌പോർട്ട് സമർപ്പിക്കുന്നതിന് കൂടുതൽ സമയം ആവശ്യമാണെങ്കിൽ (പരമാവധി 05-07-2017-വരെ) സമയം നീട്ടിത്തരുന്നതിനായുള്ള അപേക്ഷ താഴെ പറയുന്ന രേഖകൾ സഹിതം സംസ്ഥാന ഹജ്ജ് കമ്മിറ്റിക്ക് സമർപ്പിക്കണം:-

- 1) അപേക്ഷ 2) പാസ്‌പോർട്ടിന്റെ സ്വയം സാക്ഷ്യപ്പെടുത്തിയ പകർപ്പ് 3) വർക്കിംഗ് / റസിഡൻസ് വിസയുടെ പകർപ്പ്
- 4) ജോലി ചെയ്യുന്ന കമ്പനിയുടെ കത്ത്/സാക്ഷ്യപത്രം.

8. റിസർവ്വ് കാറ്റഗറി -എ :

01-01-2017ന് 70 വയസ്സ് പൂർത്തിയായവരെ (02-01-1947-നോ അതിനു മുമ്പോ ജനിച്ചവർ) താഴെ പറയുന്ന നിബന്ധനകൾക്ക് വിധേയമായി റിസർവ്വ് കാറ്റഗറി-എയിൽ ഉൾപ്പെടുത്തുന്നതാണ്.

- i) 70 വയസ്സ് കഴിഞ്ഞ ആളുടെ കൂടെ ഒരു സഹായി നിർബന്ധമായും ഉണ്ടായിരിക്കണം.
- ii) 70 വയസ്സ് കഴിഞ്ഞവരും സഹായിയും ജീവിതത്തിലൊരിക്കലും ഹജ്ജ് കമ്മിറ്റി മുഖേനയോ അല്ലാതെയോ ഹജ്ജ് ചെയ്തിട്ടുണ്ടായിരിക്കുവാൻ പാടില്ല, എന്നാൽ അത്തരം സഹായികൾ ലഭ്യമല്ലെങ്കിൽ മാത്രം മുഴുവൻ വിമാനക്കൂലിയും അടക്കുവാൻ തയ്യാറുള്ള സഹായിയെ നിശ്ചിത മാതൃകയിലുള്ള സത്യപ്രസ്താവന നൽകിയാൽ റിസർവ്വ് എ.യിൽ ഉൾപ്പെടുത്തുന്നതാണ്.
- iii) സഹായിയായി ഉൾപ്പെടുത്തുന്ന വ്യക്തി - ഭാര്യ/ഭർത്താവ്, മകൻ/മകൾ, മകളുടെ ഭർത്താവ്/മകന്റെ ഭാര്യ, സഹോദരൻ/സഹോദരി, പേരമകൻ/പേരമകൾ(കൊച്ചുമക്കൾ), സഹോദര പുത്രൻ/സഹോദര പുത്രി എന്നിവയിലാണെങ്കിലുമായിരിക്കണം. (ഇവരുടെ ബന്ധം തെളിയിക്കുന്നതിന് മതിയായ രേഖകൾ അപേക്ഷയോടൊപ്പം സമർപ്പിക്കണം). മറ്റൊരു ബന്ധുവിനേയും സഹായിയായി അനുവദിക്കുന്നതല്ല.

-മറുപുറം

iv) 70 വയസ്സിന്റെ റിസർവ്വ് കാറ്റഗറിയിൽ തിരഞ്ഞെടുക്കപ്പെട്ട വ്യക്തി/സഹായി യാത്ര റദ്ദ് ചെയ്യുകയാണെങ്കിൽ കൂടെയുള്ളവരുടെ യാത്രയും റദ്ദാകുന്നതാണ്.

v) നിർദ്ദിഷ്ട മാതൃകയിലുള്ള സത്യപ്രസ്താവന സമർപ്പിക്കേണ്ടതാണ്.

vi) ഒറിജിനൽ പാസ്‌പോർട്ടും, അതിന്റെ കോപ്പിയും, 3.5x3.5cm വലിപ്പമുള്ള ഫോട്ടോയും അപേക്ഷയോടൊപ്പം സമർപ്പിക്കണം.

റിസർവ്വ് കാറ്റഗറി-ബി:

2014, 2015, 2016 വർഷങ്ങളിൽ ഹജ്ജിന് തുടർച്ചയായി അപേക്ഷിച്ച് തിരഞ്ഞെടുക്കപ്പെടാത്തവർ 2017-ലെ ഹജ്ജിന് അപേക്ഷിക്കുകയാണെങ്കിൽ അവരെ റിസർവ്വ് കാറ്റഗറി ബി-യിൽ ഉൾപ്പെടുത്തുന്നതാണ്. റിസർവ്വ് കാറ്റഗറി വിഭാഗത്തിലുൾപ്പെടാത്തവരെ ജനറൽ കാറ്റഗറി വിഭാഗത്തിലാണ് ഉൾപ്പെടുത്തുക.

i) ഒരു കവറിൽ അപേക്ഷിക്കുന്ന മുഴുവൻ ആളുകളും 2014, 2015, 2016 വർഷങ്ങളിൽ അപേക്ഷിച്ചവരും ജീവിതത്തിലെലാരിക്കലും ഹജ്ജ് കമ്മിറ്റി മുഖേനയോ അല്ലാതെയോ ഹജ്ജ് ചെയ്യാത്തവരുമായിരിക്കണം.

ii) ഓരോ അപേക്ഷകന്റെയും അപേക്ഷയുടെ നിശ്ചിത കോളത്തിൽ മുൻ വർഷങ്ങളിലുള്ള കവർ നമ്പരും, പാസ്‌പോർട്ട് നമ്പരും വ്യക്തമായി എഴുതിയിരിക്കണം.

iii) കവർ നമ്പർ തെറ്റായി എഴുതുകയോ, മൂന്ന് വർഷവും (2014, 2015, 2016) അപേക്ഷിക്കാത്തവരെ കവറിൽ ഉൾപ്പെടുത്തുകയോ ചെയ്തുകൊണ്ട് റിസർവ്വ് കാറ്റഗറിയിൽ അപേക്ഷിച്ചാൽ ഒരറിയിപ്പും കൂടാതെ തന്നെ ആ കവറിൽ ഉൾപ്പെട്ട എല്ലാവരുടെയും അപേക്ഷ നിരസിക്കുന്നതാണ്.

iv) നിർദ്ദിഷ്ട മാതൃകയിലുള്ള സത്യപ്രസ്താവന സമർപ്പിക്കേണ്ടതാണ്.

v) പാസ്‌പോർട്ട് കോപ്പി, അഡ്രസ്സ് പ്രൂഫ്, ഒറിജിനൽ ബാങ്ക് പേ-ഇൻ സ്ലിപ്പ്, ക്യാൻസൽ ബാങ്ക് ചെക്ക് കോപ്പി എന്നിവ അപേക്ഷയോടൊപ്പം സമർപ്പിക്കേണ്ടതാണ്.

9. അക്കമ്മഡേഷൻ കാറ്റഗറി ഗ്രീൻ, അസീസിയ എന്നിവയിലേതെങ്കിലും ഒന്ന് അടയാളപ്പെടുത്തേണ്ടതാണ്. ഒരു കോളവും അടയാളപ്പെടുത്തിയില്ലെങ്കിൽ അവർ അസീസിയ കാറ്റഗറി തിരഞ്ഞെടുത്തതായി കണക്കാക്കുന്നതാണ്. ഒരു കവറിലുള്ള എല്ലാവരും ഒരേ കാറ്റഗറി അടയാളപ്പെടുത്തണം. ഒരു കവറിൽ വ്യത്യസ്ത കാറ്റഗറികൾ അടയാളപ്പെടുത്തിയാൽ മുഖ്യ അപേക്ഷകൻ തിരഞ്ഞെടുത്ത കാറ്റഗറിയായിരിക്കും പരിഗണിക്കുക.

10. പണമടക്കൽ:- 1)ഓരോ അപേക്ഷയോടൊപ്പവും സ്റ്റേറ്റ് ബാങ്ക് ഓഫ് ഇന്ത്യയുടെയോ, യൂനിയൻ ബാങ്ക് ഓഫ് ഇന്ത്യയുടെയോ ഏതെങ്കിലും ശാഖയിൽ ഒരാൾക്ക് 300 രൂപ വീതം പ്രോസസിംഗ് ചാർജ്ജ്, അപേക്ഷയോടൊപ്പം ലഭിക്കുന്ന പേ-ഇൻ-സ്ലിപ്പ് ഉപയോഗിച്ച് നിക്ഷേപിച്ചതിന്റെ ഒറിജിനൽ ഉള്ളടക്കം ചെയ്തിരിക്കണം. ഈ തുക തിരിച്ചുനൽകുന്നതല്ല. ഡിമാന്റ് ഡ്രാഫ്റ്റ്, പണമോ ഒരു കാരണവശാലും സ്വീകരിക്കുന്നതല്ല. ഒരു കവറിൽ ഒന്നിൽകൂടുതൽ അപേക്ഷകരുണ്ടെങ്കിൽ മുഴുവൻപേരുടെയും തുക ഒന്നിച്ചടക്കേണ്ടതാണ്. ഇൻഫന്റിന് (2 വയസ്സിന് താഴെ) പ്രോസസിംഗ് ചാർജ്ജ് അടക്കേണ്ടതില്ല.

11. 1438(H) 2017 ഹജ്ജിനുള്ള അപേക്ഷ എക്സിക്യൂട്ടീവ് ഓഫീസർ, കേരള സംസ്ഥാന ഹജ്ജ് കമ്മിറ്റി ഓഫീസ്, ഹജ്ജ് ഹൗസ്, കാലിക്കറ്റ് എയർപോർട്ട് പി.ഒ., മലപ്പുറം - 673 647 എന്ന വിലാസത്തിൽ 24-01-2017-ന് വൈകു. 3 മണിക്കുമുമ്പായി ലഭിക്കത്തക്കവിധം രജിസ്ട്രേർഡ് തപാലിലോ /സ്പീഡ് പോസ്റ്റിലോ/കൊറിയർ മുഖേനയോ, നേരിട്ടോ സമർപ്പിക്കേണ്ടതാണ്. അവസാന തീയതിക്കുശേഷം ലഭിക്കുന്ന അപേക്ഷകൾ യാതൊരു കാരണവശാലും സ്വീകരിക്കുന്നതല്ല.

അപേക്ഷയോടൊപ്പം സമർപ്പിക്കേണ്ടത്:-

(1) കവർലീഡറുടെ മേൽവിലാസമെഴുതിയ 40 രൂപ സ്റ്റാമ്പോടിച്ച ഒരു കവർ (2) പാസ്‌പോർട്ടിന്റെ ഫോട്ടോകോപ്പി (റിസർവ്വ് എ-70 വയസ്സും, അഞ്ചാം വർഷക്കാരും ഒറിജിനൽ പാസ്‌പോർട്ടും സമർപ്പിക്കണം) (3) അപേക്ഷകന്റെ മേൽവിലാസം പാസ്‌പോർട്ടിൽ നിന്ന് വ്യത്യസ്തമാണെങ്കിൽ അഡ്രസ്സ് പ്രൂഫ് (റേഷൻ കാർഡ്/ഇലക്ട്രിക് ഷൻ ഐഡന്റിറ്റി കാർഡ്/ഡ്രൈവിംഗ് ലൈസൻസ്/ഇലക്ട്രിസിറ്റിബിൽ/ ലാന്റ് ലൈൻ ടെലിഫോൺബിൽ ഇവയിൽ ഏതെങ്കിലുമൊന്നിന്റെ കോപ്പി) (4) ക്യാൻസൽ ചെയ്ത IFS കോഡുള്ള ബാങ്ക് ചെക്കിന്റെ/പാസ്‌ബുക്കിന്റെ കോപ്പി (5) പണമടച്ച ഒറിജിനൽ പേ-ഇൻ സ്ലിപ്പ്.

അപേക്ഷ അയക്കുന്ന കവറിന് പുറത്ത് “ഹജ്ജ് അപേക്ഷ- 2017” എന്നും, മൊത്തം അപേക്ഷകരുടെ എണ്ണവും കാറ്റഗറിയും (റിസർവ്വ് എ./4-ാം വർഷം/5-ാം വർഷം/ജനറൽ) എഴുതേണ്ടതാണ്.

12. അപേക്ഷയുടെയും ഉള്ളടക്കങ്ങളുടെയും (പാസ്‌പോർട്ടുൾപ്പെടെ) ഫോട്ടോ കോപ്പിയെടുത്ത് നിർബന്ധമായും സൂക്ഷിക്കേണ്ടതാണ്. സ്വീകാര്യമായ അപേക്ഷകൾക്ക് കവർ നമ്പർ അലോട്ട് ചെയ്ത് തപാൽ മാർഗ്ഗം മുഖ്യ അപേക്ഷകന് അയച്ചുകൊടുക്കുന്നതാണ്. 31-01-2017 നകം കവർ നമ്പർ ലഭിച്ചിട്ടില്ലെങ്കിൽ അപേക്ഷയുടെ ഫോട്ടോ കോപ്പി സഹിതം ഹജ്ജ് കമ്മിറ്റി ഓഫീസുമായി 04-02-2017 മുമ്പായി ബന്ധപ്പെടേണ്ടതാണ്. അതിന് ശേഷം ലഭിക്കുന്ന പരാതികളൊന്നും സ്വീകരിക്കുന്നതല്ല.

13. ഹജ്ജ് കമ്മിറ്റിക്ക് ഏജൻസികളോ അനുബന്ധ സ്ഥാപനങ്ങളോ ഇല്ല. വ്യക്തികളോ സംഘടനകളോ നടത്തുന്ന പ്രവർത്തനങ്ങൾക്ക് ഹജ്ജ് കമ്മിറ്റിക്ക് യാതൊരുവിധ ഉത്തരവദിതവുണ്ടായിരിക്കില്ല. ഏതെങ്കിലും തരത്തിലുള്ള നിർദ്ദേശങ്ങൾ ആവശ്യമാണെങ്കിൽ ഹജ്ജ് ട്രൈനറുടെ സഹായം തേടാവുന്നതാണ്. ഹജ്ജ് ട്രൈനർമാരുടെ പേരും മൊബൈൽ നമ്പരും www.keralahajcommittee.org എന്ന വെബ്സൈറ്റിൽ ലഭ്യമാണ്.

14. തിരഞ്ഞെടുക്കപ്പെട്ടവർ: ഹജ്ജ്-2017-ന് തിരഞ്ഞെടുക്കപ്പെടുന്നവർ വിദേശ വിനിമയ സംഖ്യ/വിമാനക്കുലിയിനത്തിൽ അഡ്വാൻസായി 81,000 രൂപ എസ്.ബി.ഐ.യുടെയോ, യൂനിയൻ ബാങ്ക് ഓഫ് ഇന്ത്യയുടെയോ ഏതെങ്കിലും ശാഖയിൽ അതാത് അപേക്ഷകരുടെ ബാങ്ക് റഫറൻസ് നമ്പറുപയോഗിച്ച് നിക്ഷേപിച്ചതിന്റെ പേ-ഇൻ സ്ലിപ്പ്, നിർദ്ദിഷ്ട മാതൃകയിലുള്ള മെഡിക്കൽ സർട്ടിഫിക്കറ്റ് എന്നിവ അറിയിപ്പനുസരിച്ച് സംസ്ഥാന ഹജ്ജ് കമ്മിറ്റിക്ക് നേരിട്ട് സമർപ്പിക്കേണ്ടതാണ്.

രേഖകൾ നിശ്ചിതസമയത്തിനകം സമർപ്പിക്കാത്തവരുടെ തിരഞ്ഞെടുപ്പ് മറ്റൊരറിയിപ്പും കൂടാതെ റദ്ദാകുന്നതും അത്തരം സീറ്റുകളിലേക്ക് വെയ്റ്റിംഗ് ലിസ്റ്റിലുള്ള അപേക്ഷകരെ സീനിയോറിറ്റി പ്രകാരം തിരഞ്ഞെടുക്കുന്നതുമാണ്.

തിരഞ്ഞെടുക്കപ്പെട്ടവർക്കുള്ള മറ്റു നടപടിക്രമങ്ങളെക്കുറിച്ചുള്ള വിവരങ്ങൾ പിന്നീട് അറിയിക്കുന്നതാണ്.

(ഒപ്പ്)
ജില്ലാ കളക്ടർ, മലപ്പുറം & എക്സിക്യൂട്ടീവ് ഓഫീസർ
കേരള സംസ്ഥാന ഹജ്ജ് കമ്മിറ്റി